

ಶ್ರೀ ಬಿ. ಎಸ್. ಯಡಿಯೂರಪ್ಪ. —ಮಾನ್ಯ ಸಭಾಧ್ಯಕ್ಷರೇ, ನಾನು ಈ ವಿಷಯದ ಬಗ್ಗೆ ಹೆಚ್ಚು ಪ್ರಶ್ನೆಯನ್ನು ಕೇಳುವುದಿಲ್ಲ. ಒಂದೇ ಒಂದು ಪ್ರಾರ್ಥನೆ ತಮ್ಮಲ್ಲಿ ಏನು ಅಂದರೆ ಶಿಕಾರಿಪುರ ತಾಲೂಕಿನ ಸುಮಾರು ೪೦ ಹಳ್ಳಿಗಳ ರೈತರಿಗೆ ಈ ಯೋಜನೆಯಿಂದ ತುಂಬಾ ಅನುಕೂಲ ಮಾಡಿಕೊಟ್ಟಂತಾಗುತ್ತದೆ. ಆ ಪ್ರದೇಶದಲ್ಲಿ ಅಂದರೆ ಅರಣ್ಯ ಪ್ರದೇಶದಲ್ಲಿ ಕೆಲವು ಹಳೆಯ ಮರಗಳು ಮಾತ್ರ ಇವೆ. ಇದ ಸಣ್ಣ ಪುಟ್ಟ ಮರಗಳನ್ನು ಈಗಾಗಲೇ ಕಡಿದು ಬಿಟ್ಟಿದ್ದಾರೆ. ಈ ನೀರಾವರಿ ಯೋಜನೆಯನ್ನು ಮಾಡಿಕೊಟ್ಟಲ್ಲಿ ಸುಮಾರು ಎರಡುಮರೆ ಸಾವಿರ ಹೆಕ್ಟೇರ್ ಪ್ರದೇಶಗಳಿಗೆ ನೀರಾವರಿಯ ಅನುಕೂಲವು ಲಭ್ಯವಾಗುತ್ತದೆ. ಈ ಸಭೆಯಲ್ಲಿ ಮಾನ್ಯ ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು ತತ್ ಕ್ಷಣ ಈ ಕೆಲಸವನ್ನು ಪ್ರಾರಂಭಿಸುವುದಾಗಿ ಕಳೆದ ಅಧಿವೇಶನದ ಕಾಲದಲ್ಲಿ ಭರವಸೆ ಕೊಟ್ಟಿದ್ದರು ಈಗಲಾದರೂ ಈ ಕೆಲಸವನ್ನು ಪ್ರಾರಂಭ ಮಾಡುತ್ತೀರಾ ?

ಅಧ್ಯಕ್ಷರೇ. —ಆ ಯೋಜನೆಗೆ ಈಗಾಗಲೇ ಎಷ್ಟೋ ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಿದ್ದಾರೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ. —ಈಗಲಾದರೂ ಪ್ರಾರಂಭ ಮಾಡುತ್ತೇವೆ ಎಂದು ಹೇಳಿದರೆ ಸಾಕು.

ಶ್ರೀ ಎಚ್. ಡಿ. ದೇವೇಗೌಡ. —ಈ ಯೋಜನೆಯ ಬಗ್ಗೆ ಮಾನ್ಯ ಸದಸ್ಯರ ಕಳಕಳಿ ಮತ್ತು ತಮ್ಮ ಕಳಕಳಿಯೂ ಇದೆ ಎಂದು ನಮಗೆ ಅರ್ಥವಾಯಿತು. ಆದರೆ ಈ ಯೋಜನೆಯನ್ನು ಮಾಡಲಿಕ್ಕೆ ನಮಗೆ ಅಡ್ಡ ಇರುವುದು ಕೇಂದ್ರ ಸರ್ಕಾರ. ನಮ್ಮ ಕೇಂದ್ರ ಸರ್ಕಾರದವರು ಇತ್ತೀಚೆಗೆ ತಮ್ಮ ಹೊಸ ಅರಣ್ಯ ನೀತಿಯನ್ನು ಏನು ಘೋಷಣೆ ಮಾಡಿದ್ದಾರೆ ಅದು ಅತ್ಯಂತ ಕಠಿಣವಾದುದಾಗಿದೆ. ಒಂದು ಹೆಕ್ಟೇರ್ ಅರಣ್ಯ ಭೂಮಿಯನ್ನೂ ಬಿಡುವುದಿಲ್ಲ ಎಂದು ಪ್ರಧಾನಿಯವರು ಘೋಷಣೆ ಮಾಡಿದ್ದಾರೆ. ಆದರೂ ಕೂಡಾ ನಾವೆಲ್ಲರೂ ಸೇರಿ ಒಟ್ಟಾಗಿ ಈ ಯೋಜನೆಯನ್ನು ಮಾಡಲು ಪ್ರಯತ್ನ ಮಾಡೋಣ.

ಅಧ್ಯಕ್ಷರೇ. —ಈಗ ಕೆಲಸವು ಏಕೆ ನಿಂತಿದೆ ಎಂದು ಹೇಳಿ. ಕೇಂದ್ರ ಸರ್ಕಾರವು ಕಾರಣ ಅಲ್ಲ ಎಂದು ಸದಸ್ಯರ ಅಭಿಪ್ರಾಯ ಇರಬಹುದು.

ಶ್ರೀ ಬಿ. ಎಸ್. ಯಡಿಯೂರಪ್ಪ. —ಈ ಯೋಜನೆಯಿಂದ ಎರಡೂಮರೆ ಸಾವಿರ ಹೆಕ್ಟೇರ್ ಭೂಮಿಗೆ ಅನುಕೂಲವಾಗುತ್ತದೆ ಎಂದು ತಾವುಗಳು ಹೇಳಿದ್ದೀರಿ. ಆದರೆ ಯೋಜನೆಯನ್ನು ಕಾರ್ಯಾಚರಣೆ ಮಾಡಲಿಲ್ಲ. ಅಲ್ಲಿಯ ಜನರು ನನಗೆ ಶಾಪ ಹಾಕುತ್ತಿದ್ದಾರೆ. ಆ ಜನಗಳ ಶಾಪಕ್ಕೆ ನಾನು ತುತ್ತಾಗಿದ್ದೇನೆ. ದಯವಿಟ್ಟು ತಾವುಗಳು ಆ ಕೆಲಸವನ್ನು ಮಾಡಿಸಿಕೊಡಬೇಕು.

ಶ್ರೀ ಎಚ್. ಡಿ. ದೇವೇಗೌಡ. —ಮಾನ್ಯ ಸಭಾಧ್ಯಕ್ಷರೇ, ಈ ಕುರಿತಾಗಿ ಇಷ್ಟು ಮಾತ್ರ ಹೇಳ ಬಯಸುತ್ತೇನೆ, ರಾಜ್ಯ ಸರ್ಕಾರದ ನಿಲುವು ಜನತೆಗೆ ವಿಶೋಧವಾಗಿ ಇರತಕ್ಕಂತಹ ನಿಲುವು ಆಗ ಲಾರದು ಎಂದು ಭರವಸೆ ಕೊಡುತ್ತೇನೆ.

ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್ (ಸಂಕೇಶ್ವರ). —ಗೈರು ಹಾಜರಿ.

ಅರಣ್ಯ ಆಧಾರಿತ ಕೈಗಾರಿಕೆಗಳು.

೧೯೯ ಶ್ರೀ ಮಹಮದ್ ಮೈನುದ್ದೀನ್ (ಚಾಮರಾಜಪೇಟೆ). —ಮಾನ್ಯ ಅರಣ್ಯ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ಖಾಸಗಿ ಮತ್ತು ಸಾರ್ವಜನಿಕ ವಲಯಗಳ ಅರಣ್ಯಾಧಾರಿತ ಉದ್ಯಮಗಳ ಅಗತ್ಯಗಳನ್ನು ಪೂರೈಸಲು ಅರಣ್ಯೇಕರಣಗೊಳಿಸಲ್ಪಟ್ಟ ಜಮೀನು.

ಆ) ಖಾಸಗಿ ಮತ್ತು ಸಾರ್ವಜನಿಕ ವಲಯಗಳ ಅರಣ್ಯಾಧಾರಿತ ಉದ್ಯಮಗಳಿಂದ ಅವರಿಗೆ ಕಷ್ಟ ಪಕ್ಕುಗಳನ್ನು ಪೂರೈಸಲು ನೆಡತೋಪ್ಪಗಳನ್ನು ಬೆಳೆಸಲು ಅವರಿಂದ ನಿರೀಕ್ಷಿಸಿದ ಪಡೆಯಲಾದ ಹಣಗಳ ವಿವರಗಳನ್ನು ಪ್ರತಿ ವರ್ಷಗಳಿಗೆ ಪ್ರತ್ಯೇಕವಾಗಿ ಕೊಡುವುದು ಮತ್ತು

೧೯೮೩ನೇ ವರ್ಷದಿಂದ ನೆಡುತೋಪುಗಳ ಜಾಗಗಳನ್ನು ವಿಸ್ತರಿಸಲು ಸರ್ಕಾರವು ಖರ್ಚು ಮಾಡಿದ ಹಣಗಳ ವಿವರ.

(ಇ) ೧೯೮೩ರಲ್ಲಿ ಅರಣ್ಯಾಧಾರಿತ ಕೈಗಾರಿಕೆಗಳಿಗೆ ಅರಣ್ಯೇಕರಣಗೊಳಿಸುವ ಬಗ್ಗೆ ತೆಗೆದಿರಿಸಿದ ಜಾಗ ಹಾಗೂ ೧೯೮೩ರಲ್ಲಿ ಸಿಗಬಹುದಾದ ಜಾಗಗಳ ವಿವರ.

ಶ್ರೀ ಬಿ. ಎ. ಜೇವಿಜಯ(ಅರಣ್ಯ ರಾಜ್ಯ ಸಚಿವರಾ).—

ಅ) ಅರಣ್ಯಾಧಾರಿತ ಖಾಸಗಿ ಉದ್ಯಮಗಳಿಗೆ ಜಂಟಿ ವಲಯದ ಮೂಲಕ ೫೬೦ ಹೆಕ್ಟೇರಾಗಳು. ಸಾರ್ವಜನಿಕ ಅರಣ್ಯಾಧಾರಿತ ಉದ್ಯಮಗಳಿಗೆ. ೭೦೪೧ ಹೆಕ್ಟೇರಾಗಳು.

ಆ) ಅರಣ್ಯಾಧಾರಿತ ಉದ್ಯಮಗಳ ಅವಶ್ಯಕತೆ ಪೂರೈಸಲು ೧೯೮೩ರಿಂದ ಕರ್ನಾಟಕ ಅರಣ್ಯ ನೆಡುತೋಪು ನಿಗಮದವರು ಸಪ್ತರ್ಷಿ ಹೆಕ್ಟೇರ್ ಪ್ರದೇಶದಲ್ಲಿ ಅಂದಾಜು ರೂ. ೧೯೦ ಲಕ್ಷ ವೆಚ್ಚದಲ್ಲಿ ನೆಡುತೋಪುಗಳನ್ನು ನಿರ್ಮಿಸಿರುತ್ತಾರೆ. ಸಾರ್ವಜನಿಕ ವಲಯದ ಮೂಲಕ ಖಾಸಗಿ ವಲಯ ಅರಣ್ಯಾಧಾರಿತ ಉದ್ಯಮಯ ಅವಶ್ಯಕತೆ ಪೂರೈಸಲು ಜಂಟಿ ವಲಯದ ಮೇ ಕರ್ನಾಟಕ ಪಲ್ಯವುಡ್ (೧)ನವರು ೫:೦೦೦ ಹೆಕ್ಟೇರ್ ನೆಡುತೋಪು ಬೆಳೆಸಲು ವ್ಯಯ ಮಾಡಿದ ಅಂದಾಜು ಹಣ ರೂ. ೨೨ ಲಕ್ಷ ಆಗಿರುತ್ತದೆ. ಸಾರ್ವಜನಿಕ ವಲಯದ ಉದ್ಯಮಯ ೭೦೪೧ ಹೆಕ್ಟೇರು ನೆಡುತೋಪು ನಿರ್ಮಿಸಲು ೧೯೭೫ರವರೆಗೆ ವ್ಯಯಿಸಿದ ಹಣ ರೂ. ೬೦೦,೦೦ ಲಕ್ಷ ಆಗಿರುತ್ತದೆ. ಸರ್ಕಾರವು ನೆಡು ತೋಪುಗಳ ಜಾಗವನ್ನು ವಿಸ್ತರಿಸಲು ಖರ್ಚು ಮಾಡಿದ ಹಣದ ವಿವರ ಈ ರೀತಿ ಇದೆ.

ವರ್ಷ ನೆಟ್ಟ ಜಾಗಗಳ ವಿಸ್ತೀರ್ಣ

ವೆಚ್ಚ ಮಾಡಿದ ಹಣದ ರೂ.

೧೯೮೩-೮೪

೨೯,೨೭೦ ಹೆಕ್ಟೇರ್

೧೭೫೮ ಲಕ್ಷ

೧೯೮೪-೮೫

೩೮,೭೬೫ ಹೆಕ್ಟೇರ್

೨೭೮೭ ಲಕ್ಷ

(ಇ) ಸರ್ಕಾರದ ಆದೇಶ ಸಂಖ್ಯೆ ಎಫ್‌ಎಫ್‌ಡಿ ೨೭ ಎಫ್‌ಡಿ ೭೯ ದಿನಾಂಕ ೧೧-೮-೮೦ರಂತೆ ಸಾರ್ವಜನಿಕ ಉದ್ಯಮಯಾದ ಮೆ|| ಮೈಸೂರು ಪೇಪರ್ ಮಿಲ್ಸ್ (೧) ಇವರಿಗೆ ೩೦,೦೦೦ ಹೆಕ್ಟೇರ್ ಬಂಜರು ಅರಣ್ಯ ಪ್ರದೇಶವನ್ನು ಗುತ್ತಿಗೆಗೆ ನೀಡಲಾಗಿದ್ದು, ಈ ಪೈಕಿ ೭೦೪೧ ಹೆಕ್ಟೇರ್ ಜಮೀನಿನಲ್ಲಿ ಗಿಡ ಬೆಳೆಸಿರುತ್ತಾರೆ. ಜಂಟಿ ಉದ್ಯಮಯಾದ ಮೆ|| ಕರ್ನಾಟಕ ಪಲ್ಯವುಡ್ (೧) ಇವರಿಗೆ ಸಿ ಮತ್ತು ಡಿ ವರ್ಗದ ಜಾಗವೂ ಸೇರಿದಂತೆ ಬಂಜರಾದ ೩೦,೦೦೦ ಹೆಕ್ಟೇರ್ ಭೂಮಿಯನ್ನು ಗುತ್ತಿಗೆಗೆ ನೆಡು ತೋಪು ಬೆಳೆಸುವ ಬಗ್ಗೆ ಸರ್ಕಾರಿ ಅಜ್ಜಿ ಎಫ್‌ಎಫ್‌ಡಿ ೧೮೦ ಎಫ್‌ಎಫ್‌ಡಿ ೮೪ ದಿನಾಂಕ ೧೫-೧-೮೭ ರಂತೆ ಪುಂಜೂರು ಮಾಡಿದ್ದು ಆ ಪೈಕಿ ೫೬೦,೦೦ ಹೆಕ್ಟೇರ್ ಜಾಗದಲ್ಲಿ ನೆಡುತೋಪು ನಿರ್ಮಿಸಿರು ತ್ತಾರೆ. ಕಂದಾಯ ಇಲಾಖೆಯಿಂದ ವರ್ಗಾಯಿಸಲಾದ ಭೂಮಿಯು ಸೇರಿದಂತೆ ಅಧಿ ಪತನಗೊಂಡ ಜಮೀನಿನ ಒಟ್ಟು ವಿಸ್ತೀರ್ಣ ೧೪,೯೬ ಲಕ್ಷ ಹೆಕ್ಟೇರ್ ಆಗಿರುತ್ತದೆ.

ಶ್ರೀ ಮೊಹಮದ್ ಮೊಯಿನುದ್ದೀನ್.—ಮಾನ್ಯ ಸಭಾಧ್ಯಕ್ಷರೇ, ಮಾನ್ಯ ಮಂತ್ರಿಗಳವರು ತಮ್ಮ ಉತ್ತರದಲ್ಲಿ ಯೂಕಲಿಪ್ಟಸ್ ಪ್ಲಾಂಟ್ಸ್ ಎಷ್ಟು ಸ್ಯಾಂಡಲ್‌ವುಡ್ಸ್ ಎಷ್ಟು ಎಕರೆ ಎಂದು ತಿಳಿಸಿಲ್ಲ.

ಶ್ರೀ ಬಿ. ಎ. ಜೇವಿಜಯ.—ಸಾರ್ವಜನಿಕ ವಲಯದ ಮೂಲಕ ಖಾಸಗಿ ವಲಯ ಅರಣ್ಯಾಧಾರಿತ ಉದ್ಯಮಯ ಅವಶ್ಯಕತೆ ಪೂರೈಸಲು ಜಂಟಿವಲಯದ ಮೆ|| ಕರ್ನಾಟಕ ಪಲ್ಯವುಡ್ (೧) ನವರು ೫೬೦ ಹೆಕ್ಟೇರ್ ಜಾಗದಲ್ಲಿ ಇದುವರೆಗೆ ನೆಡುತೋಪುಗಳನ್ನು ಬೆಳೆಸಿದ್ದಾರೆ. ಹಾಗೆಯೇ ಸಾರ್ವಜನಿಕ ಉದ್ಯಮಯಾದ ಮೈಸೂರ್ ಪೇಪರ್ ಮಿಲ್ಸ್ (೧) ಇವರಿಗೆ ೩೦ ಸಾವಿರ ಹೆಕ್ಟೇರ್ ಭೂಮಿಯನ್ನು ಗುತ್ತಿಗೆಗೆ ನೀಡಲಾಗಿದ್ದು ಅದರಲ್ಲಿ ಅವರು ೭,೦೪೧ ಹೆಕ್ಟೇರ್ ಪ್ರದೇಶದಲ್ಲಿ ನೀಲಗಿರಿ ಮರಗಳನ್ನು ಬೆಳೆಸಿದ್ದಾರೆ.

ಶ್ರೀ ಮೊಹಮದ್ ಮೊಯಿನುದ್ದೀನ್.—ಸ್ಯಾಂಡಲ್ ವುಡ್ ಬೆಳೆಯುವುದಕ್ಕೆ ಮೈಸೂರ್ ಸೋಪ್ಸ್ ಅಂಡ್ ಡಿಟರ್ಜೆಂಟ್‌ನವರು, ೬೦ ಲಕ್ಷ ರೂ. ಹಣವನ್ನು ಕೂಡಾ ನಿಮಗೆ ಕೊಟ್ಟಿದ್ದಾರೆ ಎಂದು ಅಳಿದು ಬಂದಿದೆ. ಹಾಗಿದ್ದಲ್ಲಿ ಸ್ಯಾಂಡಲ್‌ವುಡ್ ಬೆಳೆಯುವುದಕ್ಕೆ ನೀವು ಏನೇನು ಕ್ರಮತೆಗೆದು ಕೊಂಡಿದ್ದೀರಿ ?

ಶ್ರೀ ಬಿ. ಎ. ಜೀವಿಜಯ.—ಮಾನ್ಯ ಸದಸ್ಯರು ಮೈಸೂರ್ ಸೋಪ್ಸ್ ಅಂಡ್ ಡಿಟರ್ಜೆಂಟ್‌ನವರು ೬೦ ಲಕ್ಷ ರೂಪಾಯಿಗಳನ್ನು ಕೊಟ್ಟಿದ್ದಾರೆ ಎಂದು ಹೇಳಿದ್ದಾರೆ. ಆ ವಿಷಯ ನನಗೆ ಗೊತ್ತಿಲ್ಲ.

ಶ್ರೀ ಮೊಹಮ್ಮದ್ ಮೊಯಿನುದ್ದೀನ್.—ಹಣವನ್ನು ತೆಗೆದುಕೊಂಡುಕೂಡ ಈ ಸ್ಯಾಂಡಲ್‌ವುಡ್ ಇಂಡಸ್ಟ್ರೀಸ್, ಅದರ ಅಭಿವೃದ್ಧಿಗೆ ನೀವು ಪ್ರಯತ್ನ ಮಾಡುವುದಿಲ್ಲ ಎಂದು ಹೇಳಿದರೆ ನನಗಂತೂ ತುಂಬಾ ಆಶ್ಚರ್ಯ ಆಗುತ್ತಿದೆ.

ಶ್ರೀ ಬಿ. ಎ. ಜೀವಿಜಯ.—ನಾವು ಅರಣ್ಯ ಇಲಾಖೆಯ ವತಿಯಿಂದಲೇ ಗಂಧದ ಮರಗಳನ್ನು ಬೆಳೆಸುತ್ತಾ ಇದ್ದೇವೆ. ಬೇಕಾದಷ್ಟು ತೋಪುಗಳನ್ನು ಬೆಳೆಸುತ್ತಾ ಇದ್ದೇವೆ. ಮೈಸೂರು ಸೋಪ್ಸ್ ಅಂಡ್ ಡಿಟರ್ಜೆಂಟ್‌ನವರು ಸಮ್ಮಿಂದ ಸಾಂಡಲ್‌ವುಡ್‌ನ್ನು ಪಡೆಯುತ್ತಿದ್ದಾರೆ. ತಮಿಳುನಾಡಿನಲ್ಲಿ ಏನು ಅದರ ಹರಾಜು ಆಗುತ್ತದೆ ಅದರ ಮೇಲೆ ಎರಡು ಸಾವಿರ ರೂಪಾಯಿ ಹೆಚ್ಚಿಗೆ ನಾವು ಸರಬರಾಜು ಮಾಡುತ್ತಾ ಇದ್ದೇವೆ.

ಶ್ರೀ ಮೊಹಮ್ಮದ್ ಮೊಯಿನುದ್ದೀನ್.—ನೀವು ೧೯೮೦ನೇ ಇಸವಿಯಲ್ಲಿ ಮೈಸೂರ್ ಪೇಪರ್ ಮಿಲ್ಸ್‌ನವರಿಗೆ ೩೦ ಸಾವಿರ ಹೆಕ್ಟೇರ್‌ನ್ನು ಮರ ಬೆಳೆಸುವುದಕ್ಕಾಗಿ ಕೊಟ್ಟಿದ್ದೀರಿ. ಇದರಲ್ಲಿ ಅವರು ಏಳು ಸಾವಿರ ಹೆಕ್ಟೇರ್‌ಗಳಷ್ಟು ಜಮೀನಿನಲ್ಲಿ ಗಿಡಗಳನ್ನು ಬೆಳೆದಿದ್ದಾರೆ. ಕಳೆದ ಐದು ವರ್ಷಗಳಿಂದ ಸರಕಾರದವರು ಸ್ಯಾಂಡಲ್‌ವುಡ್ ಬೆಳೆಸುವುದನ್ನು ಅಭಿವೃದ್ಧಿ ಪಡಿಸುವುದಕ್ಕೆ ಏನಾದರೂ ಕ್ರಮ ತೆಗೆದು ಕೊಂಡಿದ್ದೀರಾ ?

ಶ್ರೀ ಬಿ. ಎ. ಜೀವಿಜಯ.—ಅವರಿಗೆ ೩೦ ಸಾವಿರ ಹೆಕ್ಟೇರ್ ಕೊಟ್ಟಿದ್ದೇವೆ. ಎಲ್ಲ ಪ್ರದೇಶದಲ್ಲಿ ಒಂದೇ ಸಾರಿ ಈ ಕೆಲಸವನ್ನು ಕೈಗೊಳ್ಳುವುದು ಸಾಧ್ಯವಿಲ್ಲ. ಗಂಧದ ಮರಗಳನ್ನು ಬೆಳೆಸುವ ಕಾರ್ಯ ಕ್ರಮವನ್ನು ಈ ಹಿಂದೆ ನಿರ್ಧಾರ ಮಾಡಿದ್ದರೂ ಕೂಡಾ ಈಗ ಅದನ್ನು ಹಂತಹಂತವಾಗಿ ಕಾರ್ಯಗತ ಗೊಳಿಸಬೇಕಾಗುತ್ತದೆ. ಇಂಗ್ಲೆಂಡ್‌ನ ಓವರ್‌ಸೀಸ್ ಬ್ಯಾಂಕ್‌ನಿಂದ ಅವರು ೧೬ ಕೋಟಿ ರೂಪಾಯಿಗಳ ಸಾಲವನ್ನೂ ಕೂಡಾ ಪಡೆದುಕೊಂಡಿದ್ದಾರೆ. ಅವರು ಹಂತಹಂತವಾಗಿ ಬೆಳೆಸುತ್ತಾ ಇದ್ದಾರೆ. ವರ್ಷವರ್ಷಕ್ಕೆ ೨-೩ ಸಾವಿರ ಹೆಕ್ಟೇರ್ ಅರಣ್ಯವನ್ನು ಬೆಳೆಸುತ್ತಾ ಇದ್ದಾರೆ.

ಶ್ರೀ ಕೆ. ಎಚ್. ಪಾಟೀಲ್.—ಮೈಸೂರು ಸೋಪ್ಸ್ ಅಂಡ್ ಡಿಟರ್ಜೆಂಟ್‌ನವರು ಗಂಧದ ಮರಗಳನ್ನು ಬೆಳೆಸುವುದಕ್ಕಾಗಿ ಹಣವನ್ನು ಕೊಡುತ್ತಿದ್ದಾರೆ ಎಂದು ಹೇಳಿದ್ದಾರೆ. ಅದರಿಂದ ಗಂಧದ ಮರಗಳನ್ನು ಬೆಳೆಸುವುದರ ಅಭಿವೃದ್ಧಿಯನ್ನು ಮಾಡಬಹುದು. ನಾವು ಇತರ ಕಡೆಗಳಿಂದ ಮರಗಳನ್ನು ತರುವುದು ತಪ್ಪುಬೇಕು. ನಮ್ಮ ಫ್ಯಾಕ್ಟರಿಯ ಅಭಿವೃದ್ಧಿಯ ದೃಷ್ಟಿಯಿಂದ ನಾವೇ ಹೆಚ್ಚು ಗಂಧದ ಮರಗಳನ್ನು ಬೆಳೆಯುವಲ್ಲಿ ತೀವ್ರ ಗಮನವನ್ನೂ ಕೊಡಬೇಕು.

ಶ್ರೀ ಬಿ. ಎ. ಜೀವಿಜಯ.—ಮಾನ್ಯ ಅಧ್ಯಕ್ಷರೇ ಈಗ ಕೊಟ್ಟಿರತಕ್ಕಂಥಾದ್ದು ಜನರಲ್ ರೆವಿನ್ಯೂಗೆ ಹೋಗುತ್ತದೆ. ಸರ್ಕಾರದವರು ಈಗಿರುವಂತಹ ಫಾರೆಸ್ಟ್ ಆಕ್ಟ್‌ಗೆ ಅಮೆಂಡ್‌ಮೆಂಟ್ ತರಬೇಕೆಂದು ಯೋಚನೆ ಮಾಡುತ್ತಿದ್ದೇವೆ. ಎರಡು ಸಾವಿರ ರೂಪಾಯಿಗಳನ್ನು ಕೆ.ಇ.ಬಿ.ಯವರು ಕೊಟ್ಟಿರುವುದು ಸಹ ಜನರಲ್ ರೆವಿನ್ಯೂಗೆ ಹೋಗುತ್ತದೆ. ಫಾರೆಸ್ಟ್ ಡೆವಲಪ್‌ಮೆಂಟ್ ಫಂಡ್‌ಗೆ ಬರುವುದಿಲ್ಲ.

ಶ್ರೀ ಮೊಹಮ್ಮದ್ ಮೊಯಿನುದ್ದೀನ್.—ಫಾರೆಸ್ಟ್ ಆಕ್ಟ್‌ಗೆ ಯಾವಾಗ ಅಮೆಂಡ್‌ಮೆಂಟ್ ತರುತ್ತೀರಿ ? ಸುಮಾರು ೧೫ ಲಕ್ಷ ಎಕರೆ ಡೆವಲಪ್‌ಮೆಂಟ್ ಡಿ'ಗ್ರೇಡ್ ಲ್ಯಾಂಡ್ ಇದೆ. ಇದನ್ನು ಡೆವಲಪ್‌ಮೆಂಟ್ ಮಾಡುವುದಕ್ಕೆ ಮಾಸ್ಟರ್ ಪ್ಲಾನ್ ಏನಾದರೂ ತಯಾರು ಮಾಡಿದ್ದೀರಾ ?

ಶ್ರೀ ಬಿ. ಎ. ಜೀವಿಜಯ.—ಮಾನ್ಯ ಅಧ್ಯಕ್ಷರೇ, ಫಾರೆಸ್ಟ್ ಆಕ್ಟ್‌ಗೆ ಅಮೆಂಡ್‌ಮೆಂಟ್ ಈ ಸದನದಲ್ಲಿ ತರುವುದಕ್ಕೆ ಪ್ರಯತ್ನ ಮಾಡುತ್ತೇನೆ. ಇನ್ನು ಮಾನ್ಯ ಸದಸ್ಯರು ಹೇಳಿದ ಹಾಗೆ ಸುಮಾರು ೧೫ ಲಕ್ಷ ಎಕರೆ ಜಮೀನು ಡೆವಲಪ್‌ಮೆಂಟ್ ಮಾಡುವುದಕ್ಕೆ ಸೋಷಿಯಲ್ ಫಾರೆಸ್ಟ್ ಲ್ಯಾಂಡ್ ಮಾಡಬೇಕೆಂದು ಇದ್ದೇವೆ. ಮಾನ್ಯ ಪ್ರಧಾನ ಮಂತ್ರಿಗಳ ಜೊತೆಯಲ್ಲಿ ಕೂಡ ನಾನು ಮಾತುಕತೆ ಮಾಡಿದ್ದೇನೆ. ಕೇಂದ್ರ ಸರ್ಕಾರದವರು ವೆಸ್ಟ್ ಲ್ಯಾಂಡ್ ಡೆವಲಪ್‌ಮೆಂಟ್ ಬೋರ್ಡ್ ಮಾಡಬೇಕೆಂದು ಯೋಚನೆ ಮಾಡುತ್ತಿದ್ದಾರೆ. ಆಗ ಈ ಜಮೀನುಗಳನ್ನು ಡೆವಲಪ್‌ಮೆಂಟ್ ಮಾಡಬಹುದು. ನಮ್ಮ ರಾಜ್ಯ ಸರ್ಕಾರದವರು ಕೂಡ ಸುಮಾರು ೭೦೦ ಕೋಟಿ ರೂಪಾಯಿಗಳ ಒಂದು ಅಂದಾಜು ತಯಾರು ಮಾಡಿ ಕೇಂದ್ರ ಸರ್ಕಾರಕ್ಕೆ ಕಳುಹಿಸಿಕೊಟ್ಟಿದ್ದೇವೆ. ಇನ್ನೂ ೧೮೭ ಲಕ್ಷ ಎಕರೆಗಳ

ಜಮೀನನ್ನು ೫ ವರ್ಷಗಳಲ್ಲಿ ಡೆವಲಪ್‌ಮೆಂಟ್ ಮಾಡುವ ಸಲುವಾಗಿ ಸುಮಾರು ೨೫೬ ಕೋಟಿ ರೂಪಾಯಿಗಳು ಬೇಕಾಗುತ್ತದೆ. ಇದರಲ್ಲಿ ರಾಜ್ಯ ಸರ್ಕಾರ ಸುಮಾರು ೧೨೨ ಕೋಟಿ ರೂಪಾಯಿಗಳನ್ನು ಖರ್ಚು ಮಾಡಬೇಕಾಗುತ್ತದೆ. ಕೇಂದ್ರ ಸರ್ಕಾರದವರು ೧೫೬ ಕೋಟಿ ರೂಪಾಯಿಗಳನ್ನು ಖರ್ಚು ಮಾಡಬೇಕಾಗುತ್ತದೆ.

ಅಧ್ಯಕ್ಷರು.—ವಾನ್ಯ ಸದಸ್ಯರು ಪ್ರಶ್ನೆ ಸಂಖ್ಯೆ ೧೯೨ (೬೮೬)ಯನ್ನು ಮುಂದೂಡಲಾಗಿದೆ.

ಶ್ರೀ ಕೆ. ಹೆಚ್. ಪಾಟೀಲ್.—ವಾನ್ಯ ಅಧ್ಯಕ್ಷರೇ ಮಾನ್ಯ ದೇವೇಗೌಡರು ಈ ಇಲಾಖೆಯ ಮಂತ್ರಿಗಳಾಗಿರುವಾಗ ವಾನ್ಯ ಸದಸ್ಯರಾದಂಥ ಶ್ರೀಮಾನ್ ಮಲ್ಲಿಕಾರ್ಜುನ ಖರ್ಗೆಯವರು ಕೇಳಿರುವ ಪ್ರಶ್ನೆಯನ್ನು ಮುಂದೂಡುವುದು ಎಂದರೆ ಅದರ ಅರ್ಥವೇನು? ವಾನ್ಯ ಸದಸ್ಯರು ಕೇಳಿರುವ ಪ್ರಶ್ನೆ ಎಂದರೆ ಅವರ ತಾಲ್ಲೂಕಿನಲ್ಲಿ ಇರುವಂತಹ ಕಂಟ್ರಾಕ್ಟುದಾರರು ಯಾರಾರು ಎಂದು. ಅದಕ್ಕೆ ಉತ್ತರ ಕೊಡುವುದಕ್ಕೆ ಆಗಲಿಲ್ಲವೆಂದರೆ ಹೇಗೆ? ತಾವು ತಕ್ಷಣ ಟೆಲಿಫೋನ್ ಮಾಡಿ ವಿಷಯವನ್ನು ತಿಳಿದುಕೊಳ್ಳಬಹುದು. ತಮಗೆ ಬೇಕಾದ ಮಾಹಿತಿಯನ್ನು ಕೊಡದೆ ಇರುವಂತಹ ಅಧಿಕಾರಿಗಳನ್ನು ತಾವು ಏತಕ್ಕೆ ಇಟ್ಟುಕೊಂಡಿದ್ದೀರಿ. ತಕ್ಷಣ ಸಸ್‌ಪೆಂಡ್ ಮಾಡಿ.

ಶ್ರೀ ಧರ್ಮಸಿಂಗ್.—ವಾನ್ಯ ಅಧ್ಯಕ್ಷರೇ, ವಾನ್ಯ ಸದಸ್ಯರು ಜಿಲ್ಲಾ ಮಟ್ಟದಲ್ಲಿರುವಂತಹ ಕಂಟ್ರಾಕ್ಟುದಾರರ ಹೆಸರುಗಳನ್ನು ಕೇಳಲಿಲ್ಲ. ಅಥವಾ ರಾಜ್ಯ ಮಟ್ಟದ ಕಂಟ್ರಾಕ್ಟುದಾರರ ಹೆಸರುಗಳನ್ನು ಕೇಳಲಿಲ್ಲ. ಅವರ ತಾಲ್ಲೂಕಿನ ಕಂಟ್ರಾಕ್ಟುದಾರರ ಹೆಸರುಗಳನ್ನು ಕೇಳಿದ್ದಾರೆ. ಆ ಮಾಹಿತಿಯನ್ನು ತಾವು ತಕ್ಷಣ ಕೊಡಬಹುದಿತ್ತು. ಆದರೆ ಉದ್ದೇಶಪೂರ್ವಕವಾಗಿಯೇ ತಾವು ಹೇಳುತ್ತಿಲ್ಲ ಎನ್ನುವ ಅನುಮಾನ ನಮಗೆ ಬರುತ್ತಿದೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಇದರಲ್ಲಿ ಉದ್ದೇಶಪೂರ್ವಕವಾಗಿಯೂ ಇಲ್ಲ, ಯಾವುದೂ ಇಲ್ಲ ಕಂಠಿತುಕೊಳ್ಳಿ ಹೇಳುತ್ತೇನೆ. ಅವರು ಕೇಳಿರುವ ಪ್ರಶ್ನೆಯನ್ನು ತಾವು ನೋಡಿ. ವಾನ್ಯ ಸದಸ್ಯರು ಮೂರು ವರ್ಷಗಳ ಮಾಹಿತಿಯನ್ನು ಕೇಳಿದ್ದಾರೆ. ಆದ್ದರಿಂದ ನಾನು ಒಂದು ವಾರ ಟೈಮ್ ಕೇಳಿದ್ದೇನೆ. ಮುಂದಿನ ಮಂಗಳವಾರ ವಾನ್ಯ ಸದಸ್ಯರಿಗೆ ನಾನು ಉತ್ತರವನ್ನು ಒದಗಿಸಿಕೊಡುತ್ತೇನೆ.

ಅರಣ್ಯ ಇಲಾಖೆ ಗೋಮಾಳ ಹಾಗೂ ಗ್ರಾಮತಾಣ ಪ್ರದೇಶವನ್ನು ಸೇರಿಸುವುದು.

೪೯೮ ಶ್ರೀ ಬಿ. ಧರ್ಮಪ್ಪ (ಸಾಗರ).—ವಾನ್ಯ ಅರಣ್ಯ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ?

ಅ) ಈಗ ಅರಣ್ಯ ಇಲಾಖೆಯವರು ಸಿ ಮತ್ತು ಡಿ ಜಮೀನುಗಳನ್ನು ಗುರುತಿಸಲು ಅಳತೆ ಮಾಡುತ್ತಿದ್ದು ಅದರಲ್ಲಿ ಗ್ರಾಮಗಳಿಗೆ ಸೇರಿದ ಗೋಮಾಳ, ಗ್ರಾಮ ತಾಣ ಜಾಗಗಳನ್ನು ಸಹ ಸಿ ಮತ್ತು ಡಿ ಜಮೀನಿಗೆ ಸೇರಿಸುತ್ತಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ?

ಆ) ಹಾಗಿದ್ದಲ್ಲಿ ಅದನ್ನು ಪಡೆಯಲು ಸರ್ಕಾರದವರು ಕ್ರಮ ಕೈಕೊಳ್ಳುವರೇ?

ಇ) ಸಿ ಮತ್ತು ಡಿ ಜಮೀನುಗಳಿಗೆ ಯಾವುದಾದರೂ ಒಂದು ವಿತಿ ಅಂದರೆ ಸಾಗುವಳಿ ಜಮೀನಿಗೆ ಮತ್ತು ಗ್ರಾಮಸ್ಥರು ವಾಸಿಸುವ ಜಾಗಕ್ಕೆ ಎಷ್ಟು ದೂರದಲ್ಲಿರಬೇಕೆಂದು ವಿತಿ ಇದೆಯೇ?

ಈ) ಗೋಮಾಳ ವಾಸ ಮಾಡದೇ ಖಾಲಿ ಇರುವ ಗ್ರಾಮ ತಾಣ ಜಮೀನನ್ನು ಸಿ ಮತ್ತು ಡಿ ಜಮೀನಿಗೆ ಸೇರಿಸಲಾಗಿದೆಯೇ? ಹಾಗಿದ್ದಿದ್ದಲ್ಲಿ ಆ ಬಗ್ಗೆ ಕೈಕೊಂಡ ಕ್ರಮವೇನು?

ಶ್ರೀ ಬಿ. ಎ. ಜೀವಜಯ (ಅರಣ್ಯ ರಾಜ್ಯ ಸಚಿವರು).—

ಅ) ಇಲ್ಲ.

ಆ) ಉದ್ಭವಿಸುವುದಿಲ್ಲ.

ಇ) ಇಲ್ಲ.

ಈ) ಕಂದಾಯ ಇಲಾಖೆಯಿಂದ ವರ್ಗಾವಣೆ ಮಾಡಲ್ಪಟ್ಟ ಸಿ ಮತ್ತು ಡಿ ಜಮೀನುಗಳಲ್ಲಿ ಮಾತ್ರವೇ ಭೂ ಮಾಪನ ಮತ್ತು ಸೀಮಾ ನಿರ್ಣಯ ಕೆಲಸಗಳನ್ನು ಕೈಗೊಂಡಿದ್ದು, ಈ ಜಮೀನುಗಳಲ್ಲಿ ಗ್ರಾಮತಾಣ ಭೂಮಿಗಳು, ಗ್ರಾಮದಲ್ಲಿರುವ ರಸ್ತೆಗಳು ಇನ್ನಿತರ ಗ್ರಾಮದ ಅನುಕೂಲಕ್ಕಾಗಿ ಬಿಟ್ಟಿರುವ ಜಮೀನುಗಳು ಇವುಗಳನ್ನೆಲ್ಲಾ ಸೇರಿಸುತ್ತಿರುವುದಿಲ್ಲ.